

ত্রিপুরা হাফাঙ
ককথুম তেই হুকুমু দাগিখুঙ

স-৪৭৫৯

আগরতলা, ২ ফেব্রুয়ারি, ২০২৪

নবদিগন্ত সোশ্যাল অর্গানাইজেশননি শিশু উৎসবনি রসামুঙ পানদাঅ মন্ত্ৰি অকরা
রীঙসীরীঙমুঙনি লগি লগি চীরাইরকন' হুকুমু তেই থীঙমুঙগ' খাতুঙ রীনা নাঙনায়

চীরাইরকন' থিনাঙনি নাগরিক খীলায় তিসানানি নায়মুঙগ' চাঙ জতন' পজা হরনা নাঙনায়। রীঙসীরীঙমুঙনি লগি লগি চীরাইরকন' হুকুমু তেই থীঙমুঙগ' খাতুঙ রীনা নাঙনায়। কায়সা ফাঙবীসান' নায়কলীই কতর খীলায়না নাঙমা হয় চীরাইরকন'ব' আবহায়খেন' নায়কলীই কতর খীলায়না নাঙনায়। থাঙনায় ১ ফেব্রুয়ারিঅ জয়নগর' তঙনায় নবদিগন্ত সোশ্যাল অর্গানাইজেশননি সালচারনি শিশু উৎসবনি রসামুঙ পানদাঅ নগরায় অকরানি ককমুঙগ' মন্ত্ৰি অকরা প্ৰফেসর (ডা.) মানিক সাহা অ কক সাখা। পানদাঅ মন্ত্ৰি অকরা সাখা, চীরাইরকনি বিসিং বাতায়লায়মুঙনি উনসুকমুঙ তঙগীইব' আব' কাহাম সামুঙনি বাতায়লায়মুঙ আঙনাতীই নুখুঙনি চাকীরারক নায়কলনা নাঙনায়। চীরাইরকন' হুকুমু তেই থীঙমুঙগ' আঙকগীই তীলাঙনা বাৰ্গীইব' নুখুঙনি চারীকারক হজাক তঙনা নাঙনায়। তাবুক জুদা জুদা ক্লাব শিশু মেলা সঙচাউই তঙমানি আব' কায়সা বলায়জাকনায় লুডাজিমুঙ। ক্লাব আমচায়' চীরাইরকনি বাৰ্গীই কাহাম তঙখর সীনামনানি বাৰ্গীইব' ক্লাবরক যাসি কায়জাকনায় সামুঙ তাঙনা নাঙনায়। হাসতেন' তেই হাকতরন' কাহামকুক খীলায়নানি উনসুকমুঙ চীরাইরকনি বিসিং আচায় রীনা নাঙনায়। মন্ত্ৰি অকরা সাখা, নবদিগন্ত ক্লাব চীরাইরকনি হামক্রায়' মাৰ্গীনাঙ কম্পিউটার ট্ৰেনিং, যোগা প্ৰেকটিস খীলায়ী তঙগ' আব' কায়সা বলায়জাকনায়। হাসতেনি জত' ক্লাবন' অবহায় লুকুবসঙনি চুবামুঙ সামুঙগ' আঙক ফায়নানি বাৰ্গীই মন্ত্ৰি অকরা কবগমুঙ নারীকখা।

পানদাঅ আগরতলা পুর নিগমনি মেয়র দীপক মজুমদার সাখা, চীরাইরকনি হুইজাক রীঙমুঙরকন' কিয়গ রীনানি কায়সা জুদা কুক লামা আঙখা শিশু উৎসব। রীঙসীরীঙমুঙনি লগি লগি চীরাইরকনি বিসিং হুকুমু তেই থীঙমুঙনি প্ৰেকটিসব' বেলায়খে নাঙকুকমানি। পানদাঅ মানজাক ফায়নায়রকনি বিসিং তঙগ' কৰ্পোৰেটর জাহবী দাস চৌধুরী, কৰ্পোৰেটর তুষার কান্তি ভট্টাচার্য, নবদিগন্ত ক্লাবনি সেক্ৰেটরি অভিজিৎ দত্ত তেই প্ৰেসিডেন্ট গৌতম বৈদ্যা। সালচারনি হুকুমুনি বাতায়লায়মুঙগ' কীপলায় আঙনায়রকনি যাগ' সকাত য়াফারীই রীখা মন্ত্ৰি অকরান' খৰ্বীই কুবুন নগরায়রক।
